

گذشتہ سے پیوستہ

بزرگوار پاک و ہند میں علمِ حدیث

اور علمائے اہل حدیث کی مساعی!

والاجاہ محی السنۃ مولانا السید نواب صدیق حسن خاں قنوجی تریس بھوپال
(۷۱۳۰۷۶)

مولانا سید نواب صدیق حسن خاں ۱۹ جمادی الاولیٰ ۱۲۴۸ھ کو بانس بریلی
میں پیدا ہوئے۔ آپ کا تعلق حسینی سادات سے ہے اور آپ کا نسب ۲۳
واسطوں سے جناب نبی اکرم صلی اللہ علیہ وسلم تک پہنچتا ہے۔

آپ کے والد کا نام سید اولاد حسن (م ۱۲۵۳ھ) ہے جو اپنے وقت کے
ممتاز اور جید عالم تھے۔ اور حضرت سید احمد بریلویؒ کے خلیفہ میں سے تھے
اور اس کے ساتھ صاحب تصانیف کثیرہ تھے۔ تہذیب اور استغناء میں سلف
کا نمونہ تھے۔ اسی تقویٰ و احتیاط کی بنا پر والد کی عظیم الشان جاتداد چھوڑ دی۔

حضرت نواب صاحب نے ابتدائی تعلیم اپنے برادر بزرگ مولانا سید
احمد حسن عرشی (م ۱۲۶۶ھ) سے حاصل کی۔ اس کے بعد فرخ آباد میں مولوی
محمد حسین شاہ بھمانپوری اور کانپور میں ملا محمد مراد بخاری اور مولوی محمد محبت اللہ
پانی پتی سے تعلیم حاصل کی۔ ۱۲۶۹ھ میں تکمیل تعلیم کے لیے دہلی پہنچے اور صدر الافاضل

لہ ابقار المن! لقا الرحمن، للنواب لہ کاروان ایمان عزیمت ص ۸۷ تراجم
علمائے حدیث ہند ص ۲۷۳ لہ کاروان ایمان و عزیمت ص ۸۷

مولانا مفتی صدر الدین (م ۱۲۸۵ھ) کی خدمت میں ایک سال ۸ ماہ رہ کر تکمیلِ تعلیم کی۔
حدیث میں سند و اجازہ ان حضرات سے حاصل کی:

شیخ زین العابدین بن محسن بن محمد اسبجی، شیخ عبدالحق محدث بنارسی
(م ۱۲۸۶ھ) تلمیذِ قاضی شوکانی بمبئی (م ۱۲۵۰ھ)، شیخ یحییٰ بن محمد بن حسن
علامہ سید خیر الدین آلوسی (مفتی بغداد) شیخ حسین عرب بمبئی (م ۱۳۲۷ھ) اور
مولانا شاہ محمد یعقوب مہاجر کی (۱۲۸۳ھ) سے بذریعہ خط!

۲۱۔ سال کی عمر میں علومِ متداولہ سے فراغت حاصل کی اور اس کے بعد
قنوج چلے گئے۔ قنوج سے بھوپال تشریف لائے جہاں مولانا علی عباس چڑیا کوٹی
(م ۱۳۰۲ھ) کی وساطت سے ملازمت مل گئی مگر یہ ملازمت زیادہ عرصہ تک
نہ چل سکی اور آپ ملازمت چھوڑ کر دوبارہ قنوج تشریف لے گئے۔

انہی دنوں ۱۸۵۷ء کے غدر کا ہنگامہ رونما ہوا جس کی زد میں قنوج بھی
آ گیا۔ نواب سکندر جہاں والیہ بھوپال نے آپ کو بھوپال طلب کیا۔ موسم کی
خرابی کی بنا پر دیر سے بھوپال پہنچے۔ اسی عرصہ میں معاندین کو آپ کے خلاف
سازش کا موقع مل گیا اور آپ کے لیے حکمِ منسوخ ہو گیا۔ چنانچہ حضرت یہ شعر
پڑھتے ہوئے بھوپال سے واپس ہوئے۔

ماز بھوپال کجوشتم تو دل سا ختن

قفل بردر مزن و خانہ و دیوار منہ

۱۲۷۶ھ میں تیسری بار بھوپال آئے اور آپ کو ۷۵ روپے ماہوار پر ملازمت
مل گئی۔ آپ کا نکاح منشی محمد جمال الدین صاحب مدار المہام ریاست بھوپال کی
صاحبزادی سے ہوا۔ انہی دنوں نواب سکندر جہاں بیگم صاحب کا انتقال
ہو گیا تو نواب شاہجہان بیگم صاحبہ سریر آرائے سلطنت ہوئیں جو بیوہ ہو چکی
تھیں اور حضرت نواب صاحب کی قابلیت سے متاثر تھیں اسی لیے ان کو شریک
سلطنت بنایا اور ساہی نکاح بھی کر لیا۔ اب حضرت نواب صاحب دین و دنیا
کے اعلیٰ مراتب پر فائز تھے۔

حضرت نواب صاحب کی علمی مساعی: حضرت نواب صاحب کو مکمل

سکون نصیب ہوا تو آپ نے اشاعتِ اسلام اور توحید و سنت کی ترویج میں پورا حصہ لیا۔ چنانچہ سب سے پہلے آپ نے بھوپال میں ممتاز اور مجید علماء کرام کو جمع کیا۔ مثلاً مولانا محمد نچلی شہری (م ۱۳۳۲ھ) مولانا محمد بشیر سہسوانی (م ۱۳۳۶ھ) مولانا بشیر الدین محدث قنوجی (م ۱۳۲۳ھ) اور مولانا سلامت اللہ جے راج پوری (م ۱۳۲۲ھ) وغیرہ۔

علامہ سید سلیمان ندوی (م ۱۳۷۳ھ) لکھتے ہیں:

”بھوپال ایک زمانہ تک علمائے حدیث کا مرکز رہا، قنوج سہسوان اور اعظم گڑھ کے بہت سے نامور اہل علم اس ادارہ میں کام کر رہے تھے۔ شیخ حسین عرب یعنی ان سب کے سرخیل تھے۔“

۱۵ علامہ شیخ حسین بن عسین بن محمد بن ہمدانی کے ایک شہر حدیدہ میں ۱۲۰ھ جادی الثانی ۲۴ھ کو پیدا ہوئے۔ وہیں حفظِ قرآن کے بعد صرف، نحو، ادب اور فقہ شافعی کی تعلیم حاصل کی۔ فنون کی تکمیل کے بعد علامہ حسین بن عبدالمادی، شیخ محمد اور ان کے صاحبزادے شیخ سلیمان سے حدیث کی تعلیم حاصل کی اور تکمیلِ تعلیم کے بعد مین کے قاضی مقرر ہوئے مگر ۴ سال بعد مستعفی ہو کر بھوپال (ہندوستان) چلے آئے! قیام بھوپال میں آپ نے جو گرانقدر علمی خدمات انجام دیں اس کے متعلق مولانا سید ابوالحسن علی ندوی لکھتے ہیں:

”بھوپال میں شیخ حسین بن عسین یامانی کا وجود اومان کا درس حدیث ایک نعمتِ مذہبی تھا، جس سے ہندوستان اس وقت کے بلادِ مغرب و مین کا ہمسر بنا ہوا تھا۔ اور اس نے ان جلیل القدر شیوخ حدیث کی یاد تازہ کر دی تھی جو اپنے خداداد حافظہ، علو سے سند اور کتب حدیث در رجال پر عبورِ کامل کی بنا پر ایک زندہ کتب خانہ کی حیثیت رکھتے تھے۔ شیخ حسین بیک واسطہ علامہ محمد بن علی الشوکانی (م ۱۲۵۰ھ) صاحب نیل الاوطار کے شاگرد تھے اور ان کی سند بہت عالی اور تلیل الوسائط بھی جاتی تھی۔ مین کے جلیل القدر اساتذہ حدیث کے تلمذ و صحبت، غیر معمولی حافظہ جو اہل عرب کی خصوصیت ہے، سالہا سال تک کے درس و تدریس کے مشغلے اور ان کی یعنی خصوصیات کی بنا پر، جن کی ایمان و حکمت کی شہادت احادیث صحیحہ میں موجود

تصانیف:

حضرت والا جاہ نے عربی، فارسی اور اردو میں ۲۲۲ کتابیں تصنیف کیں، جن کی تفصیل یہ ہے:

میزان	اردو	فارسی	عربی	نام فن
۶	۱	۴	۱	تفسیر
۳۳	۱۳	۴	۱۶	حدیث
۳۰	۱۷	۴	۹	عقائد
۲۳	۱۲	۶	۵	فقہ
۱۱	۲	۴	۵	ردِ تقلید
۶	۳	۱	۲	سیاست

ہے۔ حدیث کا فن گویا ان کے رگ و ریشہ میں سرایت کر گیا تھا اور ان کے دفتر ان کے سینہ میں سما گئے تھے۔ (مولانا حیدر حسن ٹونکی شیخ الحدیث ندوۃ العلماء لکھنؤ فرماتے تھے کہ فرخ الباری شرح صحیح بخاری، جس کی ۱۳ ضخیم جلدیں ہیں، اور جلد ۱۴ مقدمہ ہے، شیخ صاحب کو زبانی حفظ تھی)

جب بھوپال تشریف لاتے تو علماء و فضلاء جن میں بہت سے صاحبِ درس و تصنیف بھی تھے) نے پروانہ وار ہجوم کیا اور فنِ حدیث کی تکمیل کی اور ان سے سند لی۔

شیخ صاحب کے تلامذہ میں حضرت نواب صدیق حسن خان (م ۱۳۰۷ھ)

مولانا محمد بشیر سہسوانی (م ۱۳۲۶ھ) مولانا شمس الحق ڈیوانوی عظیم آبادی (م ۱۳۲۹ھ) مولانا

سافظ عبدالغفار غازی پوری (م ۱۳۲۲ھ) مولانا عبدالعزیز رحیم آبادی (م ۱۳۲۶ھ)

مولانا عبدالرحمن مبارکپوری (م ۱۳۵۳ھ) مولانا سلامت اللہ جے راجپوری (م ۱۳۲۲ھ)

مولانا وحید الزمان حیدر آبادی (م ۱۳۳۸ھ) اور مولانا سید عبدالحی لم (م ۱۳۳۱ھ) خاص طور پر

قابل ذکر ہیں۔ آپ نے رجب ۱۳۵۱ھ کو بھوپال میں وفات پائی۔ (زہرۃ الخواج ص ۸ تا ۱۱۵)

حیات سید عبدالحی ص ۶۲)

میزان	اردو	فارسی	عربی	نام فن
۲۲	۵	۹	۸	تاریخ و سیر
۱۳	۷	۲	۴	مناقب
۲۲	۴	۵	۱۳	علوم و ادب
۳۸	۲۵	۴	۹	اخلاق
۱	۱	—	—	
۱۷	۱۱	۱	۵	تصوف
۲۲۲	۱۰۱	۴۴	۷۷	میزان

اشاعت حدیث کے سلسلہ میں حضرت نواب صاحب کی مساعی:

اشاعت حدیث کے سلسلہ میں حضرت نواب صاحب نے اعلان فرمایا کہ جو شخص بخاری شریف حفظ کرے گا اس کو ایک ہزار روپے انعام دیا جائے گا، اور جو شخص بلوغ المرام حفظ کرے گا اس کو یکصد روپے انعام دیا جائے گا۔

اشاعت حدیث کے سلسلہ میں آپ نے جو گراں قدر علمی خدمات انجام دی ہیں اس سلسلہ میں مولانا ابوبیحی امام خاں نوشہروی لکھتے ہیں:

”آپ نے قرآن و حدیث کے متعلق متقدمین کی اکثر کتابیں، جو بیش قیمت ہونے کے ساتھ کمیاب بھی ہو چکی تھیں، عرب و عجم سے گراں بہا قیمتوں پر حاصل کر کے مطابع مصر و بیروت اور ہندوستان میں لاکھوں روپے خرچ کر کے چھپوائیں اور بلا طلب معاوضہ علماء کی نذر کر دیں کہ جن کے وجود سے عربی زبان کا کوئی کتب خانہ خالی نہ ہوگا۔“

حضرت نواب صاحب نے جو کتابیں اس طرح چھپوا کر مفت تقسیم فرمائیں

۱۷ تراجم علامتے حدیث ج ۱ ص ۲۹۸ تا ۳۱۱۔

ان میں سے چند کا تذکرہ کیا جاتا ہے۔

فتح الباری شرح الصصح البخاری، تفسیر ابن کثیر مع فتح البیان فی مقاصد القرآن، نیل الاوطار

مولانا سید عبدالحی (م ۱۳۴۱ھ) لکھتے ہیں:

”علمائے حدیث میں نواب سید صدیق حسن خاں بھوپالی کا اسم گرامی بھی ہے، آپ نے فن حدیث قاضی زین العابدین اور ان کے بڑے بھائی، جو ہمارے بھی استاد ہیں۔ شیخ حسین بن محسن الفصاری یمانی سے حاصل کیا۔ اللہ کی عنایت سے آپ کے پاس نادر کتابوں کا ذخیرہ تھا۔ آپ نے ان کتابوں کا مطالعہ کیا اور ان سے فائدہ اٹھایا، کتابیں تصنیف فرمائیں اور بعض کتابوں کی نشر و اشاعت کی سعادت بھی نصیب ہوئی۔ مثلاً فتح الباری، نیل الاوطار؛ یہ فن حدیث میں بڑی اہم کتب ہیں۔“

علامہ سید سلمان ندوی حضرت نواب صاحب کی خدمت حدیث کے سلسلہ میں لکھتے ہیں:

”علمائے اہل حدیث کی تدریسی و تصنیفی خدمت بھی قدر کے قابل ہے۔ نواب صدیق حسن خاں مرحوم کے قلم اور مولانا سید محمد نذیر حسین دہلوی کی تدریس سے بڑا فیض پہنچا۔“

وفات:

۲۹۔ جمادی الاخریٰ، ۱۳۰۷ھ کو آپ کی وفات ہوئی اور یکم رجب، ۱۳۰۷ھ کو

قبل دوپہر اپنے خاص قبرستان میں مدفون ہوئے۔

مولانا سید عبدالحی (م ۱۳۴۱ھ) آپ کو ان الفاظ سے یاد کرتے ہیں:

”علامہ الزماں و ترجمان الحدیث والقرآن محی العلوم العربیہ و بدرالقطار

۱۔ ہندوستان میں اہل حدیث کی علمی خدمات ص ۲۸ ۲۔ اسلامی علوم و فنون ہندوستان میں ص ۲۰۳ ۳۔ تراجم علمائے حدیث ہند ص ۳۶ ۴۔ ایضاً ص ۲۹۰ ۵۔ ذمہ الخواص ص ۸

الہندیہ السید الشریف صدیق حسن بن اولاد حسن بن اولاد علی الحسینی البخاری

القنوجی صاحب المصنفات الشہیرہ والمؤلفات الکثیرہ۔

حضرت مولانا شیخ الكل السید محمد نذیر حسین محدث دہلوی (م۔ ۱۳۲۰ھ)

۱۲۲۰ھ آپ کی پیدائش ہے۔ حسینی خاندان سے تعلق رکھتے ہیں۔ ۲۳ برس پشت پر آپ کا شجرہ حضرت علی رضی اللہ عنہ سے ملتا ہے۔

۶ سال کی عمر میں تعلیم کی طرف متوجہ ہوئے۔ پہلے اپنے والد ماجد سید جوادی علی سے پڑھا۔ اس کے بعد مولوی محمد حسین خلیفہ مولانا ولایت علی عظیم آبادی (م ۱۲۶۹ھ)

سے پڑھا۔ اس کے بعد تکمیل تعلیم کے سلسلہ میں دہلی کی جانب روانہ ہوئے۔ راستہ میں غازی پور میں قیام کیا۔ وہاں مولانا احمد علی چڑیا کوٹی (م ۱۲۷۲ھ) سے کچھ کتابیں پڑھیں۔

دہلی پہنچتے پہنچتے حضرت شاہ عبد العزیز (م ۱۲۳۹ھ) کا انتقال ہو چکا تھا اور حضرت مولانا شاہ محمد اسحاق (م ۱۲۶۲ھ) کا فیض جاری تھا۔ چنانچہ آپ نے حضرت

شاہ محمد اسحاق صاحب سے اکتساب علم سے پہلے مولانا عبد الخالق دہلوی (م ۱۳۶۱ھ) ملا خونڈ شیر محمد (م ۱۲۵۷ھ) مولانا جلال الدین ہروی، مولانا کریمت علی امرتساری،

مولانا سید محمد بخش عرف تربیت خاں، مولانا عبد القادر رام پوری، مولانا حکیم نیاز احمد نسوانی سے تعلیم حاصل کی۔

اس کے بعد آپ مولانا شاہ محمد اسحاق فاروقی بن محمد افضل فاروقی (م ۱۳۶۲ھ)

نواسہ حضرت مولانا شاہ عبد العزیز محدث دہلوی (م ۱۲۳۹ھ) کے حلقہ درس میں شامل ہوئے۔ اور حضرت شاہ محمد اسحاق صاحب رحمۃ اللہ علیہ کے حلقہ درس میں

آپ نے ۱۳ سال گزارے۔

تدریس:

حضرت شاہ محمد اسحاق کی ہجرت مکہ کے بعد حضرت میاں صاحب نے دہلی

کی مسجد اوزنگ آبادی میں مستقل درس قائم کیا۔ جہاں ۱۲۷۰ھ تک جملہ علوم و فنون کی کتابیں بلا استثناء پڑھاتے رہے۔ لیکن بعد میں صرف تفسیر و حدیث پر انحصار کیا۔

لہ نوبتہ الخواطر ج ۸۔

کیا اور میاں صاحب کا یہ درس ۶۰ سال تک قائم رہا۔ اسی وجہ سے آپ کا لقب شیخ الکمل مشہور ہوا۔

اس ۶۰ سالہ دور میں بے شمار حضرات نے آپ سے استفادہ کیا جن میں سے بعض خود بھی مسندِ حدیث کے مالک بنے۔ اور بعض وہ حضرات ہیں جنہوں نے خدمتِ حدیث میں وہ گرانقدر علمی خدمات سر انجام دی ہیں کہ رہتی دنیا تک اس کا تذکرہ باقی رہے گا۔

مولانا فضل حسین المعروف مظفر حسین مظفر پوری نے الحیاة بعد المماتہ میں آٹھ مشہور تلامذہ کی تعداد ۵۰۰ بتائی ہے۔ مگر یہاں صرف ان حضرات کا تذکرہ پیش خدمت ہے جو مسندِ حدیث کے مالک بنے اور گراں بہا علمی تصانیف یا دیگر کارپھوڑیں مثلاً:

حضرت مولانا عبد اللہ الغزنوی امرتسری (م ۱۲۹۸ھ) ، حضرت امام السید مولانا عبد الجبار غزنوی (م ۱۳۲۱ھ) مولانا حافظ عبد المنان صاحب نکتہ ذریعہ آبادی (م ۱۳۳۲ھ) مولانا حافظ عبد المنان صاحب محدث ذریعہ آبادی (م ۱۳۳۲ھ) مولانا حافظ عبد اللہ صاحب غازی پوری (م ۱۳۲۲ھ) مولانا شمس الحق ڈیالوی عظیم آبادی (م ۱۳۲۹ھ) مولانا عبد العزیز رحیم آبادی (م ۱۳۳۲ھ) مولانا عبد الرحمن محدث مبارپوری (م ۱۳۵۳ھ) مولانا شاہ عین الحق پھلواری (م ۱۳۳۳ھ) مولانا محمد سعید بناری (م ۱۳۲۲ھ) مولانا سید امیر حسن سہسوانی (م ۱۲۹۱ھ) مولانا سید امیر احمد بن امیر حسن سہسوانی، مولانا محمد بشیر سہسوانی (م ۱۳۲۶ھ) مولانا ابو سعید محمد حسین بٹ لوی (م ۱۳۳۸ھ) مولانا سید احمد امجد پرتاپ گڑھی دہلوی (م ۱۳۲۸ھ) ، مولانا عبد الاول غزنوی (م ۱۳۱۳ھ) مولانا عبد الغفور غزنوی (م ۱۳۵۳ھ) مولانا عبد حمید سوہروردی (م ۱۳۳۰ھ) مولانا وحید الزمان حیدر آبادی (م ۱۳۳۸ھ) مولانا ابوالوفا ثناء اللہ امرتسری (م ۱۳۶۷ھ) اور مولانا محمد ابراہیم میرسیالکوٹی (م ۱۳۷۵ھ) رحمہم اللہ تعالیٰ۔

حضرت میاں صاحب کی خدمتِ حدیث پر علمائے کرام کا فراجِ تحسین؛ حضرت شیخ الکمل نے خدمتِ حدیث کے سلسلہ میں جو گرانقدر علمی خدمات

سراجام دی ہیں، اس پر علمائے کرام نے آپ کو زبردست خراج تحسین پیش کیا ہے۔

پرسید احمد خاں بانی علی گڑھ کالج لکھتے ہیں:

”تحصیل و تکمیل علوم متداولہ کے بعد مدتوں فقیہ رہے“

زبدۃ اہل جمال آسودہ ارباب فضل و افضال مولوی سید نذیر حسین صاحب

بہت صاحب استعداد ہیں۔ خصوصاً فقہ میں ایسی استعداد کامل ہم پہنچائی ہے کہ

اپنے نظائر و اقران سے گونے سبقت لے گئے ہیں۔ روایت کئی میں آج بلنظر ہیں۔

جب درس حدیث کی جانب توجہ کی تو دوسرے علوم و فنون اور تعلیمی شخصی کی طرف

سے بے پروائی آتی تھی۔ یہاں تک کہ تقلید بھی کی تو صاحب حدیث صلی اللہ علیہ وسلم

کی۔ اور سب کی تقلید سے ہاتھ اٹھایا۔

۶۰ برس تک دہلی میں حدیث کا درس دیتے رہے اور اسی پر فائز ہوئے۔ مسلمانوں

کو جب پکارا حدیث کی طرف پکارا اور آٹھ لاکھ آدمیوں کو عامل بالحدیث بنا چھوڑا جیسا

کہ اپنے ایک شاگرد مولانا سید عبدالعزیز فرخ آبادی کو لکھتے ہیں:

”مرا کہ از خدمت علوم دین سیمما کتاب و سنت ضیق فرصت مست”

امروز زبردت درس ۴۵ طلبہ، مستند فہدان اطمینان است۔“

(آثار الصنادید)

مولانا سید عبدالحی (۱۳۴۱ھ) حضرت شیخ الکمل کی خدمت حدیث پر یوں

روشتی ڈالتے ہیں:

”علمائے حدیث میں یہاں سید نذیر حسین حسینی دہلوی کا اسم گرامی بھی

ہے۔ آپ کا سن وفات ۱۳۲۰ھ ہے۔ آپ شاہ اسحق دہلوی کے

شاگرد ہیں۔ دہلی میں آپ نے درس و افادہ کی سند پھائی اور آپ

کے علم سے اہل عرب و عجم کی بہت بڑی تعداد نے فائدہ اٹھایا۔ ہندوستان

میں فن حدیث کی ریاست ان پر ختم ہے۔“

مولانا محمد ابراہیم میرسیا لکوٹی (م ۱۳۷۵ھ) آپ کی خدمت حدیث کے

۱۰ المتوفی ۲۶ رمضان ۱۳۴۱ھ مارچ ۱۹۲۳ء اسلامی علوم و فنون ہندوستان میں ۲۶

سلسلہ میں یوں لکھتے ہیں:

”علم حدیث آپ کا خاص فن تھا۔ اس فن کی ترویج چار درانگ
ہندوستان میں جیسی کچھ آپ کے ذریعہ ہوئی، کسی فردِ واحد
کی کوشش نہیں کر سکتی۔“

حضرت شیخ الکلب کے متعلق مولانا سیالکوٹی لکھتے ہیں:

”تبصر فی العلوم ہونے کے علاوہ آپ نہایت وسیع الخیال، زندہ دل
خوش طبع، فراخ حوصلہ، اداسناس، سادگی پسند، تیز فہم، فقیہ،
محدث اور درویش تھے۔ عملی زندگی میں آپ کا سب سے بڑا زیور
آپ کی درویشانہ روش تھی۔“

وفات:

مخمل اسلام کی یہ نورانی شمع، جماعت اہل حدیث کے ممتاز اور جید عالم،
مسند ولی اللہی کے جانشین، ۱۰ رجب ۱۳۲۰ھ مطابق ۱۳ اکتوبر ۱۹۰۲ء کو
قیامت کی نیند سو گئے۔

اللهم اغفر وارحمہ وادخلہ فی الجنۃ الفردوس

لہ تاریخ اہل حدیث ص ۴۱۹ ۲ ایضاً ص ۴۲۳ ۳ تراجم علمائے حدیث ہند ص ۱۵۵



- گواہ آپ کے نام آنے والے رسالہ پر ”اس شمارے پر آپ کا چندہ ختم ہے“ کی
ہم موجود ہے تو فی الفور اپنا زر سالانہ مبلغ بیس روپے دفترِ محدث
میں ارسال فرما کر شکریہ کا موقع دیں۔
 - بصورتے دیگر آئندہ شمارہ آپ کی خدمت میں بذریعہ وی پی پی ڈانہ کر دیا جائے گا
 - اگر خدا نخواستہ کسی وجہ سے آپ آئندہ خریداری جاری نہ رکھنا چاہتے ہوں تو
دفتر کو جلد مطلع فرمائیں۔ والسلام
- (منیجر)